



ବିଶ୍ୱସ୍ତରୀୟ ବିଶ୍ୱବିଦ୍ୟାଳୟ ମାନ୍ୟତା ପାଇଁ 100ଟି ଆବେଦନ ପତ୍ର ପାଇଲେ ସରକାର

Posted On: 12 DEC 2017 7:54PM by PIB Bhubaneshwar

ବିଶ୍ୱର ଶ୍ରେଷ୍ଠ 100 ଶିକ୍ଷାନୁଷ୍ଠାନ ରାଞ୍ଜିଙ୍ଗରେ ସ୍ଥାନ ପାଇବା ଲାଗି ସରକାର 10ଟି ସାର୍ବଜନୀନ ଏବଂ 10ଟି ଘରୋଇ ଅନୁଷ୍ଠାନର ନିୟାମକ ଭିଡ଼ିଭୁମି ପ୍ରତିଷ୍ଠା ଏବଂ ଏହାର ଉନ୍ନତିକରଣ ପାଇଁ ଅନୁମୋଦନ ପ୍ରଦାନ କରିଛନ୍ତି ।

ଏହି ଯୋଜନା ମୁତାବକ ଆବେଦନ ପତ୍ର ଆହ୍ୱାନ କରାଯାଇଥିଲା ଏବଂ ଏହାର ଶେଷ ତାରିଖ ଥିଲା 12.12.2017 । ସାର୍ବଜନୀନ କ୍ଷେତ୍ର ଅନ୍ତର୍ଗତ 10ଟି କେନ୍ଦ୍ରୀୟ ବିଶ୍ୱବିଦ୍ୟାଳୟ, 25ଟି ରାଜ୍ୟ ବିଶ୍ୱବିଦ୍ୟାଳୟ, 6 ଡିମ୍ପଟ ଟୁ ବି ଯୁନିଭର୍ସିଟି, ଜାତୀୟ ଗୁରୁତ୍ୱ ବିଶିଷ୍ଟ 20ଟି ପ୍ରତିଷ୍ଠାନ ଏବଂ 6ଟି ଷ୍ଟାଣ୍ଡଆଲୋନ ପ୍ରତିଷ୍ଠାନ ଆବେଦନ କରିଛନ୍ତି । ଘରୋଇ କ୍ଷେତ୍ର ଅନ୍ତର୍ଗତ 9ଟି ଘରୋଇ ବିଶ୍ୱବିଦ୍ୟାଳୟ ଏବଂ 9ଟି ଡିମ୍ପଟ ଟୁ ବି ଯୁନିଭର୍ସିଟି ବ୍ରାଉନଫିଲ୍ଡ କ୍ୟାଟେଗୋରୀରେ ଆବେଦନ କରିଛନ୍ତି ଏବଂ 8ଟି ପ୍ରତିଷ୍ଠାନ ଗ୍ରୀନଫିଲ୍ଡ କ୍ୟାଟେଗୋରୀରେ ଆବେଦନ କରିଛନ୍ତି ।

“ଖ୍ୟାତନାମା ପ୍ରତିଷ୍ଠାନ ସୃଷ୍ଟି ହେଉଛି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କର ଅବଦାନ ଏବଂ ଏ କ୍ଷେତ୍ରରେ ଉତ୍ସାହପୂର୍ବ ଗ୍ରହଣୀୟତା ଦେଖାଦେଇଛି । ଏହାର ଲକ୍ଷ୍ୟ ହେଉଛି ଭାରତରେ ଉଚ୍ଚଶିକ୍ଷାର ମାନବୃଦ୍ଧି କରିବା” ବୋଲି ମାନବ ସମ୍ବଳ ବିକାଶ ମନ୍ତ୍ରୀ ଶ୍ରୀ ପ୍ରକାଶ ଜାଭଡେକର ପ୍ରକାଶ କରିଛନ୍ତି ।

“ଶିକ୍ଷାକୁ ଭଲ ପାଉଥିବା ସମସ୍ତ ବ୍ୟକ୍ତି ଏହି ଯୋଜନାକୁ ସ୍ୱାଗତ କରିବେ । ବିଭିନ୍ନ ଦେଶରେ ଏହିପରି ଭାବେ ବିଶ୍ୱସ୍ତରୀୟ ଶିକ୍ଷାନୁଷ୍ଠାନ ସୃଷ୍ଟି କରାଯାଇଛି । ଏହା ଭାରତରେ ମଧ୍ୟ ହେବ” ବୋଲି ଶ୍ରୀ ଜାଭଡେକର କହିଛନ୍ତି । ସେ ମଧ୍ୟ କହିଛନ୍ତି ଯେ, “ଖ୍ୟାତନାମା ପ୍ରତିଷ୍ଠାନ ଚୟନ କରାଯିବା ଦ୍ୱାରା ଭାରତରେ ଶିକ୍ଷାର ଗୁଣାତ୍ମକତା କେବଳ ବୃଦ୍ଧି ହେବ ନାହିଁ ବରଂ ସମସ୍ତ ଶିକ୍ଷା କ୍ଷେତ୍ରରେ ପ୍ରତିସ୍ପର୍ଦ୍ଧା ବୃଦ୍ଧି ହେବ ।”

ଚୟନ କାର୍ଯ୍ୟ ଏହି ଉଦ୍ଦେଶ୍ୟରେ ଗଠିତ କ୍ଷମତାପ୍ରାପ୍ତ ବିଶେଷଜ୍ଞ କମିଟି ଦ୍ୱାରା କରାଯିବ । ଚୟନ କରାଯାଇଥିବା 20ଟି ପ୍ରତିଷ୍ଠାନଙ୍କୁ “ପ୍ରଖ୍ୟାତ ଅନୁଷ୍ଠାନ” ନାମରେ ନାମିତ କରାଯିବ ଏବଂ ବିଶ୍ୱସ୍ତରୀୟ ଅନୁଷ୍ଠାନରେ ପରିଣତ ହେବା ନେଇ ସେମାନଙ୍କ ମାର୍ଗ ନିର୍ଦ୍ଧାରଣ କରିବା ପାଇଁ ସେମାନଙ୍କ ପାଖରେ କ୍ଷମତା ରହିବ । ଏହି ପ୍ରତିଷ୍ଠାନମାନଙ୍କୁ ଅଧିକ ସ୍ୱାୟତ୍ତତା ପ୍ରଦାନ କରାଯିବ ଯେପରିକି ଏମାନେ ଶତକଡା 30 ପ୍ରତିଶତ ବିଦେଶୀ ଛାତ୍ରଙ୍କୁ ନାମଲେଖା ପାଇଁ ଅନୁମତି ପ୍ରଦାନ କରିପାରିବେ, ଅଧ୍ୟାପକମାନଙ୍କ ମଧ୍ୟରେ ଶତକଡା 25 ପ୍ରତିଶତ ବିଦେଶୀ ଅଧ୍ୟାପକଙ୍କୁ ନିଯୁକ୍ତି ଦେଇପାରିବେ ଏବଂ ସେମାନଙ୍କ ପାଠ୍ୟକ୍ରମର ଶତକଡା 20 ପ୍ରତିଶତକୁ ଅନଲାଇନ ମାଧ୍ୟମରେ ପ୍ରଦାନ କରିପାରିବେ । ସେମାନେ ଯୁକ୍ତିସିର ବିନା ଅନୁମତିରେ ବିଶ୍ୱ ରାଞ୍ଜିଙ୍ଗର ଶ୍ରେଷ୍ଠ 500ଟି ସ୍ଥାନରେ ଥିବା ପ୍ରତିଷ୍ଠାନଙ୍କ ସହ ମିଳିତ ତୁଳ୍ପ ସ୍ୱାକ୍ଷର କରିପାରିବେ ଏବଂ ବିନା ନିୟନ୍ତ୍ରଣରେ ବିଦେଶୀ ଛାତ୍ରମାନଙ୍କ ଦେୟ ନିର୍ଦ୍ଧାରଣ କରିପାରିବେ । ବିଭିନ୍ନ ପାଠ୍ୟକ୍ରମ, ଏହାର ସମୟାନ୍ତର ନିର୍ଦ୍ଧାରଣ ଆଦିରେ ସେମାନଙ୍କୁ ସ୍ୱାଧୀନତା ପ୍ରଦାନ କରାଯିବ ।

ଏହି ଯୋଜନା ଭାରତୀୟ ଛାତ୍ରମାନଙ୍କୁ ବିଦେଶମଧ୍ୟରେ ବିଶ୍ୱସ୍ତରୀୟ ଶିକ୍ଷାନୁଷ୍ଠାନ ଏବଂ ଗବେଷଣା ସୁବିଧା ଉପଲବ୍ଧ କରାଇବା ନେଇ ସୁଯୋଗ ପ୍ରଦାନ କରିବ ।

(Release ID: 1513484) Visitor Counter : 4

